



ЗРОБЛЕНА Ў БЕЛАРУСІ!

Прэзідэнт уручыў першыя ў гісторыі незалежнай краіны Дзяржаўныя знакі якасці

Урачыстая цырымонія адбылася

ў Палацы Незалежнасці.

З рук Аляксандра Лукашэнкі

сімвалы Дзяржаўнага знака якасці

за канкрэтную прадукцыю атрымалі кіраўнікі

вядучых прадпрыемстваў краіны і сталі першымі

ў гісторыі нашай маладой незалежнай дзяржавы

ўладальнікамі гэтай найвышэйшай узнагароды.

Дэманструючы высокія патрабаванні

да сваіх тавараў, нават ва ўмовах жорсткага

санкцыйнага ціску айчынныя прадпрыемствы

яшчэ раз пацвердзілі, што беларускае —

гэта сінонім якасці.



НЕ ТОЛЬКІ АТРЫМАЦЬ, А І ЗАХАВАЦЬ

Звяртаючыся да ўдзельнікаў урачыстасці, кіраўнік дзяржавы адзначыў, што кожная суверэнная незалежная дзяржава, якая сябе такой лічыць, павінна мець свае сур'ёзныя, замацаваныя ў свядомасці людзей традыцыі. Аляксандр Лукашэнка выказаў спадзяванне, што гэты знакавы ва ўсіх сэнсах дзень стане традыцыяй.

Прэзідэнт нагадаў, што Дзяржаўны знак якасці — аtryбу́т афіцыйнага прызнання — быў заснаваны роўна год таму. Кіраўнік дзяржавы падкрэсліў, што першымі ўладальнікамі гэтай найвышэйшай узнагароды з'яўляюцца вядомыя ўсім маркі, пра якія мы з гонарам гаворым: «Зроблена ў Беларусі». «Яны прайшлі жорсткі адбор на адпаведнасць крытэрыям інавацыйнасці, тэхналагічнасці, бяспекі і

шэрагу іншых», — канкрэтызаваў беларускі лідар.

Як звярнуў увагу кіраўнік дзяржавы, у лінейцы пераможцаў — нашы знакамітыя аўтатэхніка і прадукты, упадабаныя мільёнамі людзей розных кантынентаў. «Дзіцячае харчаванне, якім кормяць малых нават у далёкай Афрыцы, — дадаў ён. — І вядома, вырабы з беларускага лёну, аднаго з нашых нацыянальных сімвалаў».

Спіс намінантаў, па словах Прэзідэнта, мог быць яшчэ большым. «Годных — нямала, — падкрэсліў ён. — У конкурсе ўдзельнічала амаль 220 арганізацый-вытворцаў, на атрыманне адметнага знака прэтэндавала 660 тавараў. Гэта было спаборніцтва наймацнейшых і роўных. І тым больш каштоўная перамога для тых, хто перамог. Рэспубліканская атэстацыйная камісія і самыя строгія суддзі — каля 50 тысяч беларускіх грамадзян-спажыццоў — вызначылі дваццатку самых знакавых айчынных тавараў».

СТАР. 2–3

ДОБРАЎПАРАДКАВАННЕ —
СПРАВА КОЖНАГА

15



Яшчэ больш цікавых навін
па-беларуску — у нашым
тэлеграм-канале **@zviazdaby**.
Падпісвайцеся, чытайце,
будзьце ў курсе!

ISSN 1990 — 763X



ГОДНЫ ВЫНІК

Эксперт: «Выкананне прагнозных паказчыкаў —
задача складаная, але рэальная»

У канцы мінулага тыдня прэм'ер-міністр Раман ГАЛОЎЧАНКА агучыў папярэднія вынікі 2024 года, згодна з якімі эканамічны блок краіны справіўся з пастаўленымі перад ім задачамі, выканаўшы практычна ўсе прагнозныя паказчыкі, зацверджаныя Прэзідэнтам. Афіцыйная статыстыка будзе крышачку пазней, але ўжо цяпер відавочна: мы змаглі пераадолець наступствы заходняга санкцыйнага ціску, перабудаваць свае лагістычныя ланцужкі і дамагчыся важнага выніку. Якім чынам гэтага ўдалося дасягнуць, мы даведаліся ў старшыні Пастаяннай камісіі Савета Рэспублікі па эканоміцы, бюджэце і фінансах Уладзіслава Татарыновіча.

АБСАЛЮТНЫ РЭКОРД

— У складаных умовах санкцыйнага ціску устаноўлены прагноз росту ВУП на 2024 год у 3,8 % выглядаў вельмі напружаным, аднак па выніках года агучана папярэдняя лічба ў 4 %. На ваш погляд, што стала фактарам росту гэтага паказчыка, ці адзін рост прамысловай вытворчасці выступіў лакаматывам?

СТАР. 5